



தி.மு.க.விற்கு அறிவுரை பா.ஜ.க.வா ?

மிக்ஜாம் புயல் இதுவரை வரலாறு காணாத அளவிற்கு பெரும் மழையாக பெய்து சென்னை உள்ளிட்ட நான்கு மாவட்டங்களை உருக்குலையச் செய்து விட்டது. முதல்வர் அவர்கள் எடுத்த முன்வெச்சரிக்கை நடவடிக்கையால் உயிர்சேதம் ஒப்பீட்டளவில் 2015 மழையில் உயிரிழப்பு சுமார் 300 பேர் தற்போது மிகவும் குறைவு தான். பெய்த மழையோ 2015யை விட தற்போது பலமடங்கு.

20 அமைச்சர்கள், ஆயிரக்கணக்கான மின் ஊழியர்கள், மருத்துவர்கள், தாய்மைப் பணியாளர்களை வைத்து தானும் ஓய்வின்றி உறக்கமின்றி இறுக்கமான மனநிலையோடு மக்கள் துயர் துடைக்க உழைத்தார் நம் முதல்வர் அவர்கள். ஒவ்வொரு ரேசன் அட்டைதாரருக்கும் தலா ரூ.6000 வழங்கப்படும் என்றும் மற்ற நிவாரணங்களும் முதல்வர் அவர்கள் அறிவித்தார்கள். உடனடி நிவாரணத் தொகை ரூ.5060 கோடி வழங்க வேண்டும் என ஒன்றிய அரசிடம் கோரினார். அதன் பிறகு தற்போது மத்திய குழுவெல்லாம் வந்து பார்த்துவிட்டு சென்ற பிறகு 12.659 கோடி ரூபாய் வழங்க வேண்டும் என்று கோரிக்கை விடுத்துள்ளார். தற்போது நென் மாவட்ட மழை சீரழிவிற்கு முதல்வர் நேரில் சென்று பார்வையிட்டு ஆறாயிரம் ரூபாய் மற்றும் ஆயிரம் ரூபாய் என்றும் பாதிப்புகளுக்கு ஏற்ப மற்ற நிவாரணங்களும் அறிவித்துள்ளார். ஒன்றிய அரசிடம் உடனடியாக ரூ.2 ஆயிரம் கோடி வழங்கிவிட கோரிக்கை விடுத்துள்ளார்.

பிப்ரவரியில் புயல் குஜராதத்தை தாக்கியது. இது மிக்ஜாம் புயலான விட வலுவானது அல்ல. பிரதமர் மோடி உடனடியாக குஜராத்நிற்க பறந்தோடி சென்றார். பார்த்த இரண்டாம் நாள் ரூ.1000 கோடி அறிவித்தார். அதுமட்டுமில்லாமல் பேரிடர் நிவாரண நிதியென மேலும் ரூ.338.24 கோடி ரூபாய் வழங்கியுள்ளார். இதே போல் ஓரிசு மாநிலத்திற்கு ஆயிரம் கோடி பிரதமர் மோடி உடனே அறிவித்தார். அது இல்லாமல் பேரிடர் நிவாரண நிதி வேறு. தமிழ் நாட்டிற்கே வாரணாசி அல்லாதான்.

இதேபோல் இமாச்சலப்பிரதேசத்தில் நிலச்சரிவு ஏற்பட்ட போது உடனடியாக ஒன்றிய அரசு இரண்டு தலையையாக ரூ.360.80 கோடி வழங்கியதோடு தற்போது மேலும் ரூ.633.73 கோடி அறிவித்துள்ளது. இமாச்சலப்பிரதேச பாதிப்புக்கு மனித நேய உணர்வோடு ரூ.10 கோடி நம் முதல்வர் மு.க.ஸ்டாலின் தபதி அ அவர்கள் வழங்கினார்கள். குஜராதத்தில் நிறைக்கம் ஏற்பட்டபோதும் அதிகம் உதவிகள் செய்த மாநில மக்கள் தமிழர்கள்தான். நாட்டிற்கு ஆபத்து ஏற்படுத்திய கார்டில் போருக்கு இந்தியாவிலேயே அதிக நிதியாக ரூ.50 கோடி வழங்கியது தலைவர் கலைஞர் அவர்கள் தான்.

ஆனால் 2015 முதல் பல பேரிடர்களை சந்தித்தது தமிழ்நாடு. அதற்கு நிவாரணமாக அன்றைய பா.ஜ.க.விற்கு இணக்கமான தமிழ்நாடு அரசு கேட்டது ரூ.127.655.80 கோடி. ஆனால் ஒன்றிய பா.ஜ.க. அரசு கொடுத்த தொகை ரூ.5884.49 கோடி மட்டுமே. அதாவது 4.61 விழுக்காடு மட்டுமே. இப்படி பா.ஜ.க. அரசால் தொடர்ந்து வஞ்சிக்கப்படும் மாநிலமாக விளங்கி வருவதுதான் தமிழ்நாடு.

அந்த வேலையை போல் தான் தற்போது மிக்ஜாம் புயலுக்கும் கேட்ட நிவாரணத் தொகையில் பத்து சதவீதத்திற்கு குறைவாக மட்டுமே தந்துள்ளனர். ஜி.எஸ்.டி நிதி தமிழ்நாடு தருவது ரூ.10.225 கோடி, மத்தியபிரதேசம் தருவது ரூ.3646 கோடி. பேரிடர் நிவாரண நிதி தமிழ்நாட்டிற்கு ரூ.64.65.... உத்திரபிரதேசத்திற்கு ரூ.214.39... இதில் வஞ்சிக்கப்படுவது தமிழ்நாடு இல்லையா? பா.ஜ.க. ஆளும் மாநிலங்களுக்கு கரும்பு வெல்லம் தமிழ்நாட்டிற்கு கரும்பு சக்கையா? இது எந்த விதத்தில் நியாயம்?

இப்படி வஞ்சிக்கப்படாமல் மழையால் பாதிக்கப்பட்ட மக்களுக்கு கேட்ட நிவாரணத் தொகையை உடனே வழங்க வேண்டும். நாங்கள் மக்கள் பணத்தெத்தித் தான் கேட்கிறோம். அதை கொடுக்க ஏன் பார்ப்பதம் என்று மக்கள் பட்டம் வேதனையை நேரில் பார்த்த உணர்ச்சி பெருக்கால் அமைச்சர் உதயநிதி ஸ்டாலின் அவர்கள் கேட்டார்கள். அவர் பானியே தனி. சொன்ன வார்த்தையில் பின்வாங்காமல் இருக்கும் அவரது உறுதியைப் பார்த்த பின்னும் எப்படி உதயநிதி அதட்டிக் கேட்கலாம் என்கிறார் ஆளுநர் தமிழிசை. தற்போது பொறுப்பு மிக்க ஒன்றிய நிதி அமைச்சர் நிர்மலா சீதாராமன் ஆவேசமாக அரசியல் பேசியுள்ளார். மாநிலத்திற்கு தர வேண்டிய பேரிடர் நிதியைத்தான் தந்துள்ளனர். கூடுதலாக ஒன்றும் தரவில்லை. மக்கள் பணத்தெத்தித் தான் மக்களுக்காக கேட்கிறோம். வெள்ள நேரத்தில் முதல்வர் டெல்லி வரலாமா? என்று அம்மையார் கேட்டுள்ளார்.

வருடக்கணக்கில் இனப்படுகொலை நடந்து வரும் பா.ஜ.க. ஆளும் மணிப்பூருக்கு பிரதமர் மோடியாவது இதுவரை சென்றாரா? வரலாறு காணாத மழையால் பாதிக்கப்பட்ட தமிழ்நாட்டிற்கு பிரதமர் மோடி வந்தாரா? இவர் இந்தியாவிற்கு பிரதமராக அல்லது வாரணாசிக்கு மட்டும் பிரதமரா? தமிழ்நாடு கேட்ட நிதியை யாவது தந்தாரா? ஏதோ போனப் போக்கில் பிரதமரை முதல்வர் பார்த்தாராம் அம்மையார் கொக்கரித்துள்ளார். சந்திக்க நேரம் கேட்டு பிரதமர் மோடி இரவு 10.30 மணிக்கு ஒதுக்கித் தந்து பிறகு 20 நிமிடங்கள் விவரங்களை கூறிவிட்டு நிதியையும் கேட்டபின் தென்மாவட்டங்களுக்கு உடனே சென்றார் முதல்வர். ஏற்கனவே அமைச்சர்கள் அங்கே அனுப்பப்பட்டு பணிபுரிந்து வருகின்றனர். இதை மறுத்து தேசிய பேரிடர் குழு சென்றபின் தான் அமைச்சர்களே சென்றார்கள் என்று அம்மையார் பொய்க்களை அள்ளிவிட்டுள்ளார். மக்களுக்குத் தெரியும் முதல்வரின் மக்கள் அக்கறை. தமிழ் பெண் ஆயிற்றே வானம்பாடியாக வேண்டாம். வசவு வாங்கத்தை கூறாதவராக இருப்பார் என்று நினைத்தால் மிகப் பெரிய வசன வியாபாரியாக அல்லவா இருக்கிறார். சரி அம்மையாரே தமிழ் மக்கள் மீது அக்கறையிருந்தால் தர்க்கம் வேண்டாம். கேட்ட நிதியை தருவதற்கு முயலுங்கள்.

“செய் அல்லது செத்து மடி” என்றார் காந்தி அடிகள். உங்களுக்குத் தான் காந்தியை பிடிக்காதே. நீங்கள் சாவாக்களின் தத்து பிள்ளைகள் ஆயிற்றே! காந்தியாரின் முதல் சொல் செய் என்பதை எடுத்துக் கொண்டு தமிழ்நாட்டிற்கு செய்யுங்கள் அரசியலை அப்பறம் வைத்துக் கொள்ளலாம்.

பக்தியுள்ள பிராமணர் அல்லாத தமிழர்கள் தங்களை சனாதனிகள் என்று சொல்லிக் கொள்வதில்லை என்று அண்ணல் அம்பேத்கர் கூறியுள்ளார். அதையே தந்தை வரியாரார், அறிஞர் அண்ணா, முத்தமிழுறிஞர் கலைஞர் ஆகியோர் வழிமொழிந்து எழுதியுள்ளனர். இதைத்தான் சகோதரர் உதயநிதி குறிப்பிட்டுப் பேசினார். இது திராவிட இயக்க கொள்கை.

இன்றைக்கு உதயநிதி ஸ்டாலின் அவர்களைப் பற்றி பேசும் தமிழிசைக்கு சனாதனத்தைப் பற்றிப் பேசிய அம்பேத்கரை விமர்சித்துப் பேசிட துணிச்சல் உண்டா? ஏன் பிரதமர் மோடியோ, அமிர்தஷாவோ அம்பேத்கர் கூறியது முட்டாள்தனமானது என்று தைரியமாக கூறுவார்களா?

அமைச்சர் உதயநிதி என்ன தவறாக பேசினார்? அகமதாபாத்தில் கிரிக்கெட் விளையாடிய பாகிஸ்தான் வீரர்களைப் பார்த்து ஜெய் ஸ்ரீராம் என்று கோலத்தை எழுப்பி கிண்டல் செய்தனர். இது நியாயமான செயலா? விளையாட்டு நாடுகளுக்கிடையே நடப்புணர்வை வளர்க்கக் கூடியது. வெறுப்பு அரசியலுக்கு விளிவகுப்பது தவறு என்று

கண்டித்தார். இதில் அவரது பேச்சின் முதிர்ச்சியைக் காணலாம். இதைத் தவறென்று தமிழிசை கூறுகிறாரா?

உதயநிதி அவர்களின் தலையை வெட்டினால் ரூ.10 கோடி தருகிறேன் என்ற சாமியார் பா.ஜ.க. வெறியர், பிறகு ரூ.500 கோடி தருகிறேன் என்றார். இத்தனை கோடி ரூபாய் எப்படி வந்தது? அமலாக்கத்துறை அவர் மீது பாய்ந்ததா? இதைநாம் கண்டித்தால் அவர் ஒரு போலி சாமியார் என்று புருடா விட்டனர். அதாவது பா.ஜ.க. பானியில் ஜீம்ஸ்தான். இதை தமிழிசை கண்டித்து அறிக்கை விட்டாரா? நிர்மலா அம்மையாராவது கண்டித்தாரா?

ஒரு ஒன்றிய அமைச்சர் உதயநிதியின் நாக்கை அறுப்பேன். கண்களை மிடுங்குவேன் என்று பேசினாரே! இதை மறுக்கிறாரா நிர்மலா அம்மையார்? இல்லை அவரும் போலி ஒன்றிய அமைச்சர் என்கிறீர்களா? இது தான் பா.ஜ.க.வின் இலக்கியப் பேச்சா நிர்மலா தேவியாரே? எங்கள் பணத்தைக் கொடுங்கள் என்று அமைச்சர் உதயநிதி பேசியது குற்றமல்ல. ஒரு மாநில அமைச்சரை நாக்கை அறுப்பேன் என்று ஒன்றிய அமைச்சர் பேசியுள்ளார் அவர் மீது என்ன வழக்கு போடப்பட்டது? தலையை வெட்டித் தந்தால் ரூ.500 கோடி என்ற சாமியார் மீது என்ன வழக்குப் பதிவு செய்யப்பட்டது. அம்மையாரே கூறுவீரா?

பா.ஜ.க.வின் எதை வேண்டுமானாலும் பேசலாம். அவர்கள் பத்தரை மாற்று தங்கங்கள் - அப்படித்தானே? இதற்கிடையில் தமிழிசைத் தொல்லை வேறு அப்பப்பா தாங்கள் குழியவில்லை. உங்கள் தந்தை இலக்கியச் செல்வருக்கு எப்படியெல்லாம் மரியாதை கொடுத்தவர் நம் முதல்வர் அவர்களும் கலைஞர் அவர்களும் என்பதை எழுத வேண்டாமென்று விடுகிறேன். நன்றி மறப்பது நன்றன்று தமிழிசைக்கு நன்கு புரியும்.

ஆமாம்! சகோதரி தமிழிசை அவர்களை இத்தனை நாள் ஆளுநர் என்று நினைத்திருந்தோம். அவர் எப்போது பா.ஜ.க. தமிழக தலைவர் ஆனார்? அண்ணாமலை நீக்கப்பட்டு விட்டாரா? என்ன மாய்மாவால்! மாயா ஜாலம்! எவர் எங்கிருக்கிறார் என்பதே தெரியவில்லை. சொறி வந்தவன் சுருமா இரக்க மாட்டான். பழக்கத்தோடும் சொறிந்து கொண்டே இருப்பான். அந்த வகையைச் சேர்ந்தவர் தான் தமிழிசை.

ஆளுநர் பதவியை ராஜினாமா செய்துவிட்டு தமிழிசையே தமிழ்நாட்டிற்கு வந்து தாமதரையை வளர்க்கப் பாருங்கள். அப்போதுதான் அண்ணாமலை என்ன செய்வார் என்று தெரியும்? கத்தியை எடுத்து சொறியிப் போகிறாரா அல்லது சுழட்டிப் போகிறாரா என்பது.

சகோதரி நிர்மலா அம்மையாரே! தமிழிசையே! வரலாறு எங்கள் அமைச்சர் உதயநிதிக்கு நன்கு தெரியும். “வளர்க்கும் அஞ்சுவதில்லை எவனிடத்திலும் சென்று கொஞ்சுவதில்லை” என்ற கொள்கை உடையவர். Youth is hot and bold; Old is weak and hold இது ஷேக்ஸ்பியர் கூறியது. நீங்கள் இருவரும் Old மறந்து விடாதீர்கள். நிதியமைச்சர் மற்றும் ஆளுநர் பதவியில் இருந்து கொண்டு அரசியல் பேசி களங்கம் ஏற்படுத்தாதீர்கள்.

அறிஞர் அண்ணா மீது வாஜ்பாய்க்கு அளவற்ற பாசம். அதனால் தான் வாஜ்பாய் பிரதமராக இருந்த போது அவரது கவிதை நூலை அண்ணாமலைநந்தப் பலநாட்களுக்குப் பிறகும் அவருக்கு மறவாமல் சார்ப்பித்தார். அதனால் தான் Good person in a bad party என்று கூறிவிட்டு 13 நாட்களிலும் 13 மாதங்களிலும் புறிகொடுத்த வாஜ்பாய் ஆட்சியை 5 ஆண்டுகளும் தொடர ஆதரவு தந்தார் முத்தமிழுறிஞர் கலைஞர் அவர்கள். நிதியமைச்சர் அம்மையாரே வரலாறு தெரிந்து கொள்ளுங்கள்.

மொரார்ஜிதேசாய் துணை பிரதமர். அவரிடம் வறட்சி நிவாரணப் பணம் கேட்கப் போகிறார் முதல்வர் கலைஞர். மொரார்ஜி கோபத்துடன் என்ன வேண்டும் என்கிறார். வேண்டி: அதற்கு தமிழ்நாட்டிற்கு ரூ.5 கோடி வரவிடுமென்கிறார் கலைஞர். மொரார்ஜி பணம் காங்கும் மரம் என்னிடம் இல்லை என்கிறார் அலட்சியமாக. உடனே கலைஞர் ‘அது எங்கும் இல்லை என்பது எங்களுக்கும்தெரியும்’ என்று மூக்குமூலில் அடித்து போல் பதித்தது விட்டு எழுந்து வந்து விட்டார். பிறகு மொரார்ஜி தான் இறங்கிப் போய் கலைஞர் கேட்ட தொகையைக் கொடுத்தார். இது நடந்த வரலாறு. இதில் கலைஞர் கேட்டது மொரார்ஜி வீட்டுப் பணத்தை அல்ல! கலைஞரின் அணுகுமுறையும் வேகமானது தான்.

அதைத்தான் அமைச்சர் உதயநிதி ஒன்றிய அரசிடம் கேட்டுள்ளார். அன்று கலைஞர் கேட்ட முறையில்தான் இன்று அவரது பேரன் உதயநிதி கேட்டுள்ளார். இதிலென்ன குற்றத்தைக் கண்டு விட்டீர் அம்மையாரே! எங்கள் மாநில உரிமையை அப்படித்தான் கேட்பார் அமைச்சர் உதயநிதி. உங்கள் ஆலோசனை எங்களுக்குத் தேவையவில்லை. முப்பது வயது கலைஞராகத் தான் அமைச்சர் உதயநிதி செயல்படுகிறார். அவருக்குப் பின்னால் ஓர் மாவெரும் இயக்கம் இருக்கிறது.

அறிஞர் அண்ணா அவர்களிடம் காங்கிரஸ் உறுப்பினர் விநாயகம் Your days are numbered என்ற போது My steps are measured என்று சொன்னவர் அண்ணா. அதே விநாயகம் தலைவர் கலைஞருடன் வாக்குவாதத்தில் ஈடுபட்ட போது தலை அண்ணா இருக்க வால் ஆலாமா என்று கேட்டபோது உடனே கலைஞர் அவர்கள் காங்கிரஸ் கட்சியில் விநாயகம் தலையா அல்லது வாலா கூறுவாரா என்று மக்களினார். கலைஞர் அவர்களின் பரிணாமம் அப்படித்தான் இருக்கும்.

இப்படிப்பட்ட பாரம்பரியத்தில் வழித்தோன்றலாய் வந்த அமைச்சர் உதயநிதியைப் பார்த்து பேசக் கற்றுக் கொள்ளுங்கள் என்று கூறும் அம்மையாரே நீங்கள் நன்றாக தமிழ் பேசுகிறீர்கள். ஆனால் நல்ல தமிழாகத் தான் பேச மறுக்கிறீர்கள். பா.ஜ.க.வின் அறிவுரை சொல்லி கற்றுக்கொள்ள வேண்டிய அவசியம் எங்களுக்கு இல்லை. தி.மு.க எழுத்தால் பேச்சால் வளர்ந்த கழகம்.

கலைஞர் திரைப்படத்தில் கதை வசனம் எழுதி அவர் முதல்வர் ஆவதற்கு முன்பே கோபாலபுரம் வீட்டை வாங்கியவர். கா் வைத்திருந்தவர். எம்.ஜி.ஆர் 150 ரூபாய் சம்பளம் வாங்கிய போது ரூ.5000 வாங்கியவர் கலைஞர். அவர் அறிவால் உழைப்பால் உயர்ந்தவர். அவரது மகள் முதல்வரின் மறு பெயரோ உழைப்பு. உதயநிதி உடனே சென்று சேற்றிலும் மழையிலும் நின்ற தென்மாவட்டங்களில் மக்கள் பணியாற்றினார். அவர்களுக்கா உழைப்பைப் பற்றி சொல்வதுகிறீர்கள்?

‘மாற்றம் ஒன்று தான் மாறாதது’ என்றார் கரல் மார்க்ஸ். தேசிய பேரிடர் என்று அறிவிப்பது வழக்கத்தில் இல்லை என்கிறேன் கூ.பி.சி. சி. ஆர்.பி.சி. இந்திய ஏவிடன்ஸ் சட்டம் என்பதை எல்லாம் மாற்றி இந்தியில் பெயர் வைத்துள்ளீர்களே அதை செய்யும் போது இதைபும் செய்யலாமே! மாநிலங்கள் இல்லையென்றால் ஒன்றியம் இல்லை. அதை அறிந்து தேசிய பேரிடராக அறிவிப்புகள், அப்பறம் பேசுங்கள்.

“சீதாவின் ராமனை தெறிக்கவிட வரியார் பேரன் உதயநிதி! நிர்மலா சீதாராமனை நேர்மாளும் நெஞ்சினர் உதயநிதி! அண்ணாவின் படைப்புகள் அறிவாற்றல் வளத்தவர் உதயநிதி! கலைஞரின் பராசக்தியில் புகத்தறிவு பயின்றவர் உதயநிதி! தளபதியார் வழியில் திராவிடத் தொட்டு கேட்டவர் உதயநிதி! அம்மையே அடக்குவீர் நாலாம் நாலாடுப் கோரிய நிதியை!!



திருவள்ளூர் மாவட்டம் ஆவடி சட்டமன்றத் தொகுதிக்குட்பட்ட ஆவடி மாநகராட்சி பட்டாபிராம் நேரு நகர் பகுதியில் அண்மையில் ஏற்பட்ட மிக்ஜாம் புயல் மழை காரணமாக வெள்ளத்தால் பாதிக்கப்பட்ட மக்களுக்கு முன்னர் அமைச்சரும் திருவள்ளூர் மத்திய மாவட்ட கழக செயலாளருமான ஆவடி சாமுநாசர் எம்.எல்.ஏ. நிவாரண பொருட்களை வழங்கினார். அருகில் ஆவடி மாநகராட்சி மேயர் உதயகுமார் மாநகரக் கழக பொறுப்பாளர் சண் பிரகாஷ், பகுதி கழக செயலாளர் பொன் விஜயன் நிர்வாகிகள் ஜெயபாலன், கு.சேகர் சதீஷ்குமார், வழக்கறிஞர் டெ.வினோத், ஜி.துர்கா பிரசாந்த், தால் உட்பட கழக நிர்வாகிகள் பொதுமக்கள் பலர் கலந்து கொண்டனார்கள்

கொளத்தூர் தொகுதியில் அடுக்குமாடி குடியிருப்பு கட்டுமானப் பணிகளை விரைந்து முடிப்பீர்!

சென்னை, டிச.27-

குறு, சிறு மற்றும் நடுத்தரத் தொழில் நிறுவனங்கள் துறை அமைச்சர் தா.மோ.அன்பரசன், நேற்று (26.12.2023) இராஜா தோட்டம், ஜாமாலியா லேன், மீனாம்பாளர் சிவராஜ் நகர் மற்றும் குயில் தோட்டம் திட்டப்பகுதி களில் மறுகட்டுமான திட்டத்தின் கீழ் கட்டப்பட்டு வரும் புதிய அடுக்குமாடி குடியிருப்பின் கட்டுமான பணியினை பார்வை யிட்டு ஆய்வு செய்தார்.

குறு,சிறு மற்றும் நடுத்தரத் தொழில் நிறுவனங்கள் துறை அமைச்சர் தா.மோ.அன்பரசன் கடந்த வாரம் 21.12.2023 அன்று மறுகட்டுமான திட்டத்தின் கீழ் சென்னையில் கட்டப் பட்டு வரும் அடுக்குமாடி குடியிருப்பு பணிகள் குறித்து ஆய்வு செய்தார். அதனை தொடர்ந்து நேற்று முதலமைச்சர் அவர்களால் கொளத்தூர் சட்டமன்ற தொகுதியில் தொடங்கி வைக்கப்பட்ட

மழை வெள்ளத்தால் பாதிக்கப்பட்டவர்களுக்கு

நிவாரணம் வழங்குவதற்கான டோக்கன் வழங்கும் பணி!

தென்மாவட்டங்களில் தொடங்கியது!

நெல்லை, டிச.27- நெல்லை மாவட்டத்தில் மழை வெள்ளத்தால் பாதிக்கப்பட்ட மக்களுக்கு, தமிழ்நாடு அரசின் 6 ஆயிரம் ரூபாய் நிவாரண தொகை வழங்குவதற்கான டோக்கன் வழங்கும் பணி துவங்கி உள்ளது.

வரலாறு காணாத வகையில் கொட்டித்தீர்த்த அதி கனமழையால், திருநெல்வேலி, தூத்துக்குடி, தென்காசி, கன்னியாகுமரி மாவட்டங்கள் பாதிக்கப்பட்டன. தமிழ்நாடு அரசின் துரித நடவடிக்கையால், அந்த மாவட்டங்களில் சில நாட்களிலேயே இயல்பு நிலை திரும்பியது.

இதனிடையே மழை வெள்ளத்தால் பாதிக்கப்பட்ட பகுதிகளில் ஆய்வு செய்த முதலமைச்சர் மு.க.ஸ்டாலின், தூத்துக்குடி மற்றும் திருநெல்வேலி மாவட்டங்களில் மிகக் கடுமையான வெள்ள பாதிப்பு ஏற்பட்ட வட்டங்களில் பாதிக்கப்பட்ட மக்களுக்கு குடும்ப அட்டை அடிப்படையில், வெள்ள நிவாரணமாக 6 ஆயிரம் ரூபாய் வழங்கப்படும் என்றும், கன்னியாகுமரி மற்றும் தென்காசி மாவட்ட குடும்ப அட்டை தாரர்களுக்கும் ஆயிரம் ரூபாய் வழங்கப்படும் என்று அறிவித்தார். இந்த நிலையில், நெல்லை மாவட்டத்தில், நிவாரணத் தொகை வழங்குவதற்கான டோக்கன் வழங்கும் பணி துவங்கி உள்ளது. திருநெல்வேலி மாவட்டத்தில் திருநெல்வேலி, பாளையங்கோட்டை, சேரன்மாதேவி ஆகிய மூன்று வட்டங்கள் முழுமையாக பாதிக்கப்பட்டதாகவும், அம்பாசமுத் திரத்தில் 12 வருவாய் கிராமங்களும் நாங்குநேரியில் 30 வருவாய் கிராமங்களும், ராதாபுரத்தில் 10 வருவாய் கிராமங்களும் பாதிக்கப்பட்டதாக கணக்கீடு செய்து, நிவாரணத்தொகை வழங்குவதற்கான டோக்கன் வழங்கும் பணி துவங்கிய இந்த பணி மூன்று நாட்களுக்கு நடைபெறும் என்று தெரிவிக்கப்பட்டு வருகிறது.

வெள்ளத்தால் பாதிக்கப்பட்ட பகுதிகளில் 5 கிலோ அரிசியுடன் ஒரு கிலோ பருப்பட்ட வழக்கம் அரசு உத்தரவிட்ட நிலையில், அதற்கான டோக்கனும் வழங்கப்பட்டு வருகிறது. இன்று தொடங்கிய இந்த பணி மூன்று நாட்களுக்கு நடைபெறும் என்று தெரிவிக்கப்பட்டுள்ளது.

அமைச்சர் தா.மோ. அன்பரசன் அறிவுறுத்தல்!

இராஜாதோட்டம் திட்டப்பகுதியில் ரூ.27.03 கோடி மதிப்பீட்டில் கட்டப்பட்டுவரும் 162 புதிய குடியிருப்புகளின் கட்டுமான பணிகளையும், ஜாமாலியா லேன் திட்டப்பகுதியில் ரூ.17.63 கோடி மதிப்பீட்டில் கட்டப்பட்டுவரும் 240 புதிய குடியிருப்புகளின் கட்டுமான பணிகளையும், மயிலாப் பூர் சட்டமன்ற தொகுதிக்குட்பட்ட குயில் தோட்டம் திட்டப்பகுதியில் ரூ.65.79 கோடி மதிப்பீட்டில் கட்டப்பட்டுவரும் 384 புதிய குடியிருப்புகளின் கட்டுமான பணிகளையும் ஆய்வு செய்தார்.

சென்னையில் மறுகட்டுமான திட்டத்தின் கீழ் 26 இடங்களில் கட்டப்பட்டு வரும் 8723 அடுக்குமாடி குடியிருப்புகளை உரிய

அதனை தொடர்ந்து எழுமூர் சட்டமன்ற தொகுதிக்குட்பட்ட தேத்துப்பட்டு மீனாம்பாளர் சிவராஜ் நகர் திட்டப்பகுதியில் ரூ.41.30 கோடி மதிப்பீட்டில் கட்டப்பட்டுவரும் 240 புதிய குடியிருப்புகளின் கட்டுமான பணிகளையும், மயிலாப் பூர் சட்டமன்ற தொகுதிக்குட்பட்ட குயில் தோட்டம் திட்டப்பகுதியில் ரூ.65.79 கோடி மதிப்பீட்டில் கட்டப்பட்டுவரும் 384 புதிய குடியிருப்புகளின் கட்டுமான பணிகளையும் ஆய்வு செய்தார்.

சென்னையில் மறுகட்டுமான திட்டத்தின் கீழ் 26 இடங்களில் கட்டப்பட்டு வரும் 8723 அடுக்குமாடி குடியிருப்புகளை உரிய

நேரத்தில் முடிக்க வேண்டும் எனவும், கட்டுமானத்தின் தரத்தினை மூன்றாம் தரப்பு வல்லுநர் குழுக்களைக் கொண்டு ஒவ்வொரு நிலையிலும் ஆய்வு மேற்கொண்டு அறிக்கை பெற வேண்டும் என வாரிய பொறியாளர்களை அமைச்சர் அறிவுறுத்தினார்.

இந்நிகழ்வில் மயிலாப் பூர் சட்டமன்ற உறுப்பினர் த.வேலு, வாரிய தலைமைப் பொறியாளர் வே.சண்முகசுந்தரம், மேற்பார்வை பொறியாளர்கள் (பொ) இளம்பரிதி, செந்தாமரை கண்ணன், நிர்வாகப் பொறியாளர் (பொ) வாஞ்சிதாதன் மற்றும் வாரிய பொறியாளர்கள் கலந்துகொண்டனர்.



முதலமைச்சர் கழகத் தலைவர் மு.க.ஸ்டாலின் அவர்களின் ஆணைக்கிணங்க, மதுரவாயல் சட்டமன்றத் தொகுதி, பெருநகர சென்னை மாநகராட்சி, மண்டலம்-11, வார்டு-150, காரம்பாக்கம், பொன்னி நகர், கம்பர் சாலையில் மாமன்ற உறுப்பினர் திருமதி.ஹேமலதா கணபதி, ஏற்பாட்டில் 3000 பொது மக்களுக்கு மிக்ஜாம் புயலால் ஏற்பட்ட பெருமழை மற்றும் வெள்ளத்தால் பாதிக்கப்பட்ட மக்களுக்கு நிவாரணப் பொருட்கள் வழங்கும் நிகழ்ச்சியில் மதுரவாயல் சட்டமன்ற உறுப்பினர் காரம்பாக்கம் க.கணபதி கலந்து கொண்டு நிவாரண பொருட்களை வழங்கினார். இந்நிகழ்வில் வட்ட செயலாளர் சி.சுந்தர், மாவட்ட பிரதிநிதிகள் க.கலைசாமி, இரா.இராஜேந்திரன் மற்றும் அணிகளின் பகுதி, வட்ட அமைப்பாளர்கள், துணை அமைப்பாளர்கள், கழக நிர்வாகிகள், அரசுத் துறை அதிகாரிகள் கலந்து கொண்டனர்.

திராவிட இயக்க தீரர்கள் நினைவு நாள

கடலாடி அ. பிரணவநாதன்

டிசம்பர் 27 (2010)



இராமநாதபுரம் மாவட்டம், கடலாடி ஒன்றியக் கழகச் செயலாளராக இருபது ஆண்டுகள் பணியாற்றியவர்.

ஒரு முறை மாவட்ட துணைச் செயலாளராகவும், இரண்டு முறை தலைமைச் செயற்குழு உறுப்பினராகவும் பணியாற்றியவர்.

கடலாடி சட்டமன்றத் தொகுதியில் கழகத்தின் சார்பில் போட்டியிட்டு, வெற்றிபெற்று அந்தத் தொகுதி மக்களின் நன்மதிப்பைப் பெற்றவர்.

கழகம் அறிவித்த போராட்டங்களில் பங்கேற்று சிறை சென்றவர்.

தலைமைக் கழகம்
தி.மு.க.